

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 22842/ச. இ. சி. 2/2016/சட்டம்.

2017 ஏப்ரல் 3
திருவனந்தபுரம், 1192 மீனம் 20
1939 சைத்ரம் 13.

கேரள மாநில சட்டமன்றப் பேரவையின் பின்வரும் சட்டம் பொதுமக்களின் அறிவிற்காக இதனால் விளம்பரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2017 ஏப்ரல் 1-ஆம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டச் செயலாளர்.

2017-ன் சட்டம் எண் 6

**2017-ன் கேரள கடைகள் மற்றும் வாணிப நிறுவனங்கள் தொழிலாளர்
நலநிதி (திருத்த) சட்டம்**

2006-ன் கேரள கடைகள் மற்றும் வாணிப நிறுவனங்கள் தொழிலாளர் நலநிதி சட்டத்தை மீண்டும் திருத்தம் செய்வதற்குரிய ஒரு சட்டம்.

முகவுரை.—2006-ன் கேரள கடைகள் மற்றும் வாணிப நிறுவனங்கள் தொழிலாளர் நலநிதி சட்டம் பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி எட்டாவது ஆண்டில் பின்வருமாறு சட்டமியற்றப்படுகிறது.

1. சுருக்கப்பெயரும் தொடக்கமும்.—(1) இந்த சட்டம் 2017-ன் கேரள கடைகள் மற்றும் வாணிப நிறுவனங்கள் தொழிலாளர் நலநிதி (திருத்த) சட்டம் என்று அழைக்கப்படலாம்.

(2) இது 2007 மார்ச் 15-ஆம் தேதி அமலுக்கு வந்ததாக கருதப்படவேண்டும்.

2. பிரிவு 3-ல் திருத்தம்.—2006-ன் கேரள கடைகள் மற்றும் வாணிப நிறுவனங்கள் தொழிலாளர் நலநிதி சட்டத்தின் (2006-ன் 24) பிரிவு 3-ன் துணைப்பிரிவு (4)-ல், உட்பிரிவு (எஃப்)-க்கு பிறகு பின்வரும் உட்பிரிவுகள் சேர்க்கப்பட வேண்டும், அதாவது,-

“(ஜி) இரண்டு ஆண்டுகளாவது நிதிக்கு தொடர்ச்சியாக தொழிலாளர் நிதியில் பங்குத் தொகை செலுத்திய ஒரு உறுப்பினர், அரசு-அரசு உதவி பெறும் நிறுவனங்களில் வேலை கிடைத்து செல்லும்போது, நிதியிலிருந்து ஒரு சலுகையும் பெறவில்லை என்றபோது, தொழிலாளர் விகிதமாக செலுத்திய தொகையை மட்டுமாக அளிப்பதற்கு;

(எச்) இறுதிச்சடங்கு உதவி நிதி கிடைப்பதற்கு தகுதி இல்லாமல் மரணமடையும் உறுப்பினர்களை சார்ந்து வாழ்பவர்களுக்கு அந்த உறுப்பினர் நிதிக்கு பங்குத் தொகையாக செலுத்திய தொகையை அளிப்பதற்கு”